



## د حسد زيانونه او علاج يې

**مولوي نورالحق مذهري**

حسد هغه ناوړه قلبي عمل دی چي انسان ته ورڅخه ډېر تاوانونه رسېږي، پدې خاطر دی چي په اسلام کي حسد قطعاً حرام دی او حرمت يې په قرآن او حديث باندي ثابت دی.

کڅه هم د حسد تاوان کله ناکله حسد کېدونکي انسان ته هم رسېږي هغه داسي چي حسد کوونکی انسان تل د حسد کېدونکي لپاره د بدمرغۍ او هلاکت غوښتونکی وي، تل د هغه د بربادۍ لپاره تدبيرونه او پلانونه جوړوي او د توان درلودلو په صورت کي يې عملي کول د خان مسئوليت بولي چي په نتيجه کي د ظاهري ضرر را پورته کېدل ورسره احتمالاً ترلی وي خو د حسد تاوانونه ډېر خپله حسد کوونکي انسان ته رسېږي.

د حسد تاوانونه په لومړي قدم کي دوه قسمه دي، ظاهري تاوانونه او معنوي تاوانونه.

ظاهري تاوانونه يې دا دي:

۱. حسد کوونکی تل په خپل زړه او نفس کي د درد او تنگی احساس کوي په خاصه توگه چي کله حسد کېدونکی انسان هغه شی تر لاسه کوي چي دی يې د هغه لپاره نه غواړي او يا هم ورڅخه هغه مصيبت ليري کيږي کوم چي دی يې د هغه لپاره غواړي.

۲. حسد کوونکی تل په خيالاتو او تصوراتکي ډوب وي، د خانه سره خبري کوي، خيالي پلانونه جوړوي او کډوډ خوبونه ويښي.

۳. د حسد کوونکي انسان زړه هميشه ډک وي، نه خالي کيږي او د حسد کېدونکي انسان په هکله چي کومي خبري کوي او يا کوم تصورکوي د هغه څخه نوري خبري او نور تصورونه پيدا کيږي او دا لړۍ تر هغه وخته پوري دوام پيدا کوي ترڅو چي حسد ختم کيږي.

۴. حسد کوونکی انسان کله نا کله د نورو خلکو مخي ته په حسد کېدونکي انسان پسې داسي خبري کوي چي په هغه کي هيڅ شتون نلري چي په نتيجه کي په خلکو کي رسوا کيږي او نوم يې بديږي.

۵. حسد کوونکی انسان د پورته خطرناکه عوارضو په درلودلو سره آخر په عقلي عصبي ناروغۍ اخته کيږي چي دا يې د هلاکت او بربادۍ لومړی پيل دی ځکه وروسته تر دې چي دی خپل عقل له لاسه ورکړي او عصبي توازن يې وران سي نور نو خپل هيڅ کار په سمه توگه نسي کولای چه په هر ډگر کي به يې تاوانونه په برخه وي، آن چي په خپل کورکي د خپلي کورنۍ سره نورمال ژوند نسي کولای تشنچ، تند برخورد او عجولانه کارونه يې طبيعت جوړسوی وي.

اومعنوي تاوانونه يې دا دي:

۱. د حسد په کولو يې نيکی خرابيږي او گناهونه يې ډېريږي.

۲. الله پاک ورڅخه خواېدی کيږي او شيطان ورڅخه خوشحاله کيږي.

۳. د عبادت په خوند نه پوهيږي کله ناکله عبادت ورڅخه هېريږي.

۴. تل د سوء ظن او بدگمانۍ په گناه باندي اخته وي ځکه چي د جانب مقابل هر حرکت اوکار ورته بد ښکاري.

۵. په کارونوکي يې لههېت له منځه ځي او هرکار د يوه خاص دنسوي هدف لپاره کوي.

د حسد علاج:

۱. حسد د نورو غټو گناهونو غوندي يوه غټه گناه ده، لکه نور گناهونه چي مسلمان يې خان په نه کولو باندي مکلف بولي د حسد په نه کولو باندي هم بايد خان مکلف وبولي.

۲. د هر چا سره دوستي او دښمني بايد تنها د الله جل جلاله لپاره وسي که د يو بل غرض لپاره وي نوطعباً د غرض د نه تر لاسه کېدلو په صورت کي حسد پيدا کيږي.

۳. که د يوچا يوکار يې نه خوښيږي نو مخکي تر دې چي هغه سرى محکوم کړي او په اړه يې د خانه سره فکر وساتي د خپل خان سره دي حساب وکړي شايد دی خطا وتلی وي.

۴. هيڅ وخت دي د گمان پر بنسټ نکوي ترڅو چي يې پر يو شي باندي يقين نه وي راغلی په اړه دي د هېچا سره اړيکه نه پرې کوي.

۵. د هېچا د شخصيت سره دي دښمني نکوي بلکي دوستي او دښمني بايد د انسان د عمل په خاطر وي ځکه د شخصيت سره دښمني ددې لامل کيږي چي د هغه په هرخلي ليدلو سره او يا د هغه د نوم په اورېدلو سره د انسان په زړه کي حسد پيدا سي.

۶. که يو څوک د بل انسان په اړه ورته يوه خبره کوي ددې پر ځای چي د دغه سري خبره ومني بايد د هغه څخه خپله وپوښتي او يا دي هم ياد سوی عمل محکوم کړي خو شخصيت ته دي توهين نکوي او ندي هم په فکر کي د هغه د شخصيت په اړه منفي سوچونه کوي کنه نو اوزمرو حسد ورڅخه پيداکيږي.

۷. د هېچا سره دي په ژوند او معامله کي پلمې نه لټوي بلکي د ښه ژوند دوام او د ستونزو حل دي خپل هدف وگرځوي.

۸. خپل مسکنت، سرمايه او وظيفه دي د نورو خلکو سره نه مقابسه کوي بلکي چي څومره لري هماغه دي د خان استحقاق وبولي او د الله په ورکړه دي قناعت وکړي.

۹. په دنيا او سرمايه کي دي د چا سره رقابت نکوي بلکي په دين او تقوى کي دي سالم رقابت وکړي ځکه څومره چي د انسان دين قوي کيږي او تقوى يې ډېريږي په هماغه پيمانه يې زړه صفا کيږي او د حسد پيدا کېدلو مخه نيول کيږي.

۱۰. هر چا ته دي ددې اجازه نه ورکوي چي دده په نماينده کۍ خبري او يا کار وکړي مگر هغه څوک چي دی ورباندي پوره باور ولري.

۱۱. په کوم شي باندي چي يې سر نه خلاصيږي چي آيا پدې کار کي حسد سته او که نسته د هغه په اړه دي د علماؤ څخه پوښتنه وکړي.

۱۲. د هرچا د کنايې او اشارې مصداق دي خان نه بولي بلکي د خانه سره دي محاسبه وکړي کوم کار چي پکښي وي د هغه په اړه دي د خبري په توجه باندي خوا نه بدوي او کوم کار چي په ده کي نه وي د هغه په اړه د خبري مصداق دي بل څوک وبولي.

الله پاک دي مو دټولو اقساموڅخه دحسد وساتي

**مشاور امنیت ملی روسیه**

# امريکا مشکلاتی فراوانی را به دولت فعلی افغانستان به میراث گذاشته است

آژانس باختر: مشاور امنیت ملی روسیه؛ امریکا را مسبب تمام مشکلات در افغانستان دانسته است و گفته است که افغانستان و نظام موجود در این کشور بدی‌های زیادی را از امریکا، به ارث گرفته اند.

نیکولای پاتروشیف در پنجمین نشست چندجانبه مشاوران شوراى امنیت کشورهای منطقه که اخیراً در مسکو برگزار شد و به بررسی اوضاع افغانستان اختصاص داشت، گفت: امریکا در افغانستان هرج و مرجی را ایجاد کرده است که اثرات آن همچنان باقی است، بد ترین عملکرد امریکا در افغانستان' ایجاد مشکلات اقتصادی برای نظام موجود در این کشور است.

پاتروشیف گفت: امروز مقامات افغانستان در حال

مبارزه با پیامدهای بجا مانده از حضور نیروهای خارجی در افغانستان اند که امریکا در راس آنان بود. به گفته وی، آنچه در حال رخ دادن است، به این دلیل است که ایالات متحده و انگلیس و همچنان متحدان آنها به جای ارسال کمک‌های مالی برای رفع نیازهای انسان دوستانه به افغانستان دارایی‌های قانونی این کشور را منجمد کرده اند، علاوه بر این، آنها در تلاش برای سرقت بخشی از این وجوه هستند.

از جمله با ذخیره کردن آنها برای پرداخت غرامت به بستگان قربانیان حملات ۱۱ سپتامبر، در حالی که مردم افغانستان اصلاً در آن دخالتی نداشتند.

مشاور امنیت ملی روسیه، امریکا را متهم کرد که

# چې امریکا ته پيسې سپاري، همدا به يې حال وي!

**امین وردک**

چې کله دویمه نړیواله جګړه پیل، پسې ختمه شوه؛ نو امریکه نوره هم قوي او په ټوله نړۍ کې سر ووته ، تر دې چې له شلمې میلادي پېړۍ په آخري سلیزه کې یې افغان خوانانو له مخې شوروی هم لیرې کړ! نو امریکا په ریښتیا سره نور د نړۍ پر مخ سیال او حریف نه لاره، تر دې چې هغه د مورک او زمري کیسه یې وکړه (کومه چې عبدالباري جهاني په شعر کې را اخیستې ده) یانې دا خل یې پر مور یرغل وکړ او زموږ پر خزائنو یې خپته واچوله ، خو موږ (د الله په نصرت سره) داسې درس ورکړ (لکه مقدوني سکندر، حسین صفوي، چنگیز، هلاکو، ګود تیمور، ترکانو، د هوتکي د دور روسانو، مرهټیانو، سیکانو، انګرېزانو، مجوسیانو، شورویانو او... ته مو چې ورکړي وو) چې تر قیامته به یې یاد ساتي.

ای! ماته دې یو څوک د امریکې په تاریخ کې دروند مشر را ونیسي! نږدې په هر هېواد کې (که کفري دی او که اسلامي) یو نه یو! باشخصیته مشر تېر شوی وي، خو د امریکې تر څلورېښتو زیات مشران یو پر بل پسې راغلي او تللي، مګر یو یې هم د بودې نه ؤ، بلکې هر یو یې په اخلاقي فساد آغوشته، غل، ډاګو او ظالم تېر شوی دی.

زه حیران دې ته یم! چې زموږ، یا نورو هېوادونو مشرانو ولې پر دغو غلو اعتماد کړی، ولې یې د کوندې او یتیم پیسې دوی ته (د امانت په توګه) سپارلې دي؟ دوی نو کوم او د چا امانات ساتلي؟! چې زموږ به یې ساتلي وای.

توبه خدايه ! موږ او نوره نړۍ څومره کمفکره او خوشباوره خلک یو!

اوس دا دی زموږ خپله بانګي زېرمه (د کتکل په نوم) رانه خوري او په ډېره بې شرمۍ سره وايي چې: (دا

<sup>[1]</sup> د هېچا سره دي په ژوند او معامله کي پلمې نه لټوي بلکي د ښه ژوند دوام او د ستونزو حل دي خپل هدف وگرځوي

<sup>[2]</sup> د هېچا سره دي په ژوند او معامله کي پلمې نه لټوي بلکي د ښه ژوند دوام او د ستونزو حل دي خپل هدف وگرځوي











